

مولانا محمد علی قصوری  
ایم اے، کینٹب

نقود نظر

## کیا قرآن کی رو سے حضرت عیسیٰ میں الٰہی صفات تھیں؟

ایک پادری کے چودہ دلائل اور ان کا جواب

مولانا محمد علی قصوریؒ اس خاندان کے چشم و چراغ ہیں جن کے اکثر افراد نے بر صغیر میں اسلام اور ملک و ملت کی خدمت اور جدوجہد آزادی میں نمایاں کردار ادا کیا۔ آپ مولانا عبد القادر قصوری (سابق صدر انجمن الہادیہ، پنجاب) کے صاحبزادے، میمن قریشی (سابق نگران وزیر اعظم) کے بچا اور موجودہ وفاقی وزیر خارجہ (خوشید محمد قصوری) کے تیا تھے۔ آپ نے اعلیٰ تعلیم کیمیرج یونیورسٹی سے حاصل کی۔ پیر شری کا کورس بھی کامل کیا لیکن سنڌ حاصل نہ کر سکے تھے کہ وطن لوٹ آئے۔ انگلستان کے قیام کے دوران ہی مولانا محمد علی قصوری نے اپنی زندگی اسلامی اور ملی کاموں کے لئے وقف کرنے کا تہبیہ کر لیا تھا۔ برطانوی حکومت کی طرف سے کئی ملازمتوں کی پیشکش ہوئی لیکن ان کے دماغ میں ایک ہی دھن تھی کہ کسی طرح اسلامی ممالک کو مغربی استعمار کے چنگل سے آزاد کروایا جائے۔ افغانستان کی حکومت کو برطانوی سامراج کے خلاف جہاد پر آمادہ کرنے کے لئے افغانستان کا سفر بھی کیا۔ لیکن کامیابی نہ ہوئی تو ایغستان پلے گئے اور وہاں کے قبائل کو ظلم کی قوت کے خلاف جہاد کے لئے تیار کیا۔ زیر نظر مضمون آپ کے رشحت قلم کا نتیجہ ہے۔ (محمد)

﴿يَا أَيُّهَا الَّذِينَ آمَنُوا إِنْ تُطِيعُوا فِرِيقًا مِّنَ الَّذِينَ أُوتُوا الْكِتَابَ يَرْدُو كُمْ بَعْدَهُ إِيمَانِكُمْ كَافِرِينَ، وَكَيْفَ تَكْفُرُونَ وَأَنْتُمْ تُتْلَى عَلَيْكُمْ آيَاتُ اللَّهِ وَفِيهِنَّ رَسُولُهُ وَمَنْ  
يَعْتَصِمْ بِاللَّهِ فَقَدْ هُدِيَ إِلَى صِرَاطٍ مُّسْتَقِيمٍ﴾ (آل عمران: ۱۰۱، ۱۰۰)

”اے ایمان والو! اگر تم اہل کتاب کی کسی جماعت کی باتیں مانو گے تو وہ تمہیں تمہارے ایمان لانے کے بعد کافر بنادیں گے۔ تم کیسے کفر کرتے ہو؟ باوجود یہ تم پر اللہ تعالیٰ کی آیتیں پڑھی جاتی ہیں اور تم میں رسول اللہ ﷺ موجود ہیں۔ جو شخص اللہ تعالیٰ (کے دین) کو مضبوطی سے تحام لے تو بلاشبہ اسے راہ راست دکھادی گئی۔“

جوں جوں مغربی دنیا مذہب مسیحیت سے برگشتہ و منکر ہو رہی ہے اور موجودہ سائنس و فلسفہ مذہب مسیحیت کی دھجیاں اڑا کر دنیا پر مسیکی عقاائد کا لغو پن اور اس کے اخلاقی ضوابط کی ناپابندیاری ظاہر کر رہے ہیں، مسیکی پادری و مشتری اپنے مذہب کو ایشیائی اقوام میں پھیلانے کے لئے زیادہ سے زیادہ کوششیں کر رہے ہیں۔ شاید اس کی وجہ سے یہو کہ ان کو یورپ کے اکھاؤے میں اپنی کامل نکست کا اعتراف کرنے کے بعد اب دوسرا حلقة اثر پیدا کرنے کا شوق دامن گیر ہوا ہے، کیونکہ ڈوبتے کو تکنے کا سہارا.....!

لیکن اس میں بھی عیسیٰ سنت کو نکست مشکلات اور ما یو یوں کا سامنا کرنا پڑا ہے اور ان شاء اللہ پوری

نا کامی ہوگی۔ اسلام ایک ایسا مذہب ہے جو من کل الوجہ عیسائیت کی ضد ہے۔ اگر عیسائیت کے عقائد غیر معقول اور ناقابل تسلیم ہیں تو اس کے عکس اسلام کے عقائد ایسے معقول و آسان فہم ہیں کہ کسی منصف مزاج عیسائی کو بھی ان پر ایمان لانے میں عذر نہیں ہو سکتا۔ اگر عیسائیت کا اخلاقی کوڈ (ضابطہ) فرسودہ ہے کہ فی زمانہ وہ ساقط الاعتبار ہو چکا ہے تو اسلام کا اخلاقی ضابطہ ایسا مکمل ہے جو موجودہ زمانہ میں بھی یورپ کے بہترین قانون سازوں کی رہنمائی اور ماہرین اخلاق کی رہبری کر سکتا ہے۔ اس لئے عیسائی مذہب کو ہر میدان میں اسلام سے زک اٹھانا پڑے گی۔

چنانچہ ”دشمن جب مغلوب ہو جاتا ہے تو خدع و فریب کو اپنا آلمہ اور دسائیں و حیل کو اپنا حرہ بنتا ہے“..... اسی کے مصدق عیسائی مشتریوں نے بھی خدع و فریب کو اپنا آلمہ کار بنایا اور اسلام کے خلاف تحیریاً و تقریریاً دروغ بافی کرنا شروع کر دی۔ اس سے ان کی پیش نظر دو مقاصد تھے :

### عیسائی مبلغین کے مقاصد

**اول:** کم علم و ناواقف مسلمانوں اور انگریزی خواں نوجوانوں کو ان کے دین حق سے بدگمان کرنا بالخصوص موخر الذکر طبقہ کو، کیونکہ وہ عموماً عربی تعلیم سے نآشنا ہونے کے باعث اسلامی علوم سے کورے ہوتے ہیں اور عیسائیوں کی تحریرات کو باوجود اس کے کہ وہ کذب جلی اور دروغ صریح سے لبریز ہوں، مفتریانہ معلومات کا ذخیرہ تصور نہیں کرتے اور دل ہی دل میں سمجھنے لگتے ہیں کہ اسلام پر تو اعتراضات کا ابصار ہے۔ ان اعتراضات سے متاثر ہو کر وہ عیسائیت تو اختیار نہیں کرتے (کیونکہ عیسائیت کا دامن تو خیر یا معقولیت سے قطعاً خالی ہے اور اس میں یہ استعداد ہی نہیں کہ کسی معقول شخص کو اپنی حقانیت کا معرفہ بنا سکے) لیکن صحیح اور راست العقیدہ مسلمان بھی نہیں رہتے۔

**دوم:** سمجھدار عیسائیوں کو اسلام کی طرف مائل ہونے سے روکنا جن کے قلوب میں میسیحیت کے پیچ در پیچ عقائد اور مشوش العقول اساسی اصولوں اور غیر معقول اخلاقی آئینے نے ایسے سخت شکوہ پیدا کر دیے ہیں کہ وہ کسی طرح سے بھی ایمان و ایقان کے ساتھ عیسائیت پر کار بند نہیں رہ سکتے اور اپنی فطری ضروریات کی وجہ سے کسی ایسے مذہب کے مตلاشی ہیں جو زیادہ ریشنل (معقول) ہو اور ان کی سیاسی، معاشرتی، تمدنی اور گھریلو ضروریات کو بعجا قدم پورا کرے۔

اہل یورپ کے پاس سوائے ان مشتریوں کی تحریریوں کے اور کوئی کسوٹی اسلام و میسیحیت کے مقابلہ و موازنہ کی نہیں ہے۔ اس لئے لامحالہ یہ مشتری بہت بڑی حد تک اپنے مقصد میں کامیاب ہوئے اور اہل یورپ کو اسلام سے تغیر بنا نے میں پورے فتحیاب، مگر ۔۔۔ کبھی خاک ڈالے سے چھپتا ہے چاند!

پھر بھی بعض روشن خیال لوگ جنہوں نے مسیحی مشنریوں کی تحریرات کے تاریک پرده کو چاک کر کے اسلام کے اصلی نورانی چہرے کا بلا واسطہ مشاہدہ کیا ہے، حلقہ بگوش اسلام ہو چکے ہیں اور ہورہے ہیں۔ ہاں عامۃ الناس کا مبلغ علم تو فقط مشنریوں کی مفتریانہ تحریرات اور جھوٹ سے بھری ہوئی روایات اور فرضی ومن گھڑت حکایات اور بے سرو پا اعتراضات پر بنی ہے، اس لئے اگر وہ عیسائی نہیں رہے تو اسلام سے بھی کچھ حسن ظن رکھنے کا موقع انہیں نصیب نہیں ہونے دیا گیا۔

### ہمارے علماء کا فرض

اس تاریک پرده کو چاک کرنا اور ہر کہ وہ مکہ کو اسلام کا نورانی چہرہ بے نقاب کر کے دکھانا ہمارے مقندر علماء کا کام تھا مگر افسوس کہ یہ جماعت علماء (استثنائے بعض) باضی و حال کی باہمی رقبتوں کے بنا پر مسلمانوں کو گروہ در گروہ تقسیم کرنے میں مصروف ہو گئے اور خارجی دشمن کے ہملوں کے دفاعی فرض سے پنبہ در گوش (غافل) ہو گئے۔ اس غفلت سے فائدہ اٹھا کر مسیحی مشنری اپنے دو گونہ مقصد کی تھیں میں سر توڑ کو شیش کرتے رہے اور تاحال اندر ہی اندر سے اسلام کی بربادی اور رخنه اندازی میں پوری طرح سے مصروف کار ہیں اور اگر اب بھی ہمارے علمائے کرام کی جماعت نے اس اہم فریضہ کی طرف توجہ نہ فرمائی اور اس طوفان پوادر (خطرناک) کو اپنی پوری صفائح آرائی سے ہباء منثور (پرا گندہ ذرے) نہ کر دیا تو اندر یہ شہ ہے کہ ایک طرف تو ہمارا جدید تعلیم یافتہ طبقہ اسلام کو یورپ کے مہذبین کی طرح قومی فیشن بکھالے گا اور دوسری طرف یورپ وافریقہ و امریکہ کو حلقہ بگوش اسلام بنانے کا موقع بھی ہمارے ہاتھ سے جاتا رہے گا۔

### تعلیم یافتہ عیسائی گروہ کی رائے

ہم بلا خوف تردید کہہ سکتے ہیں کہ اس وقت اگر کوئی شخص یورپ و امریکہ میں چراغ لے کر بھی تلاش کرنا شروع کرے تو اسے کوئی سچا اور صحیح عیسائی ملنا مشکل ہے۔ وہ لوگ گو بظاہر عیسائی ہیں مگر فی الحقیقت مسلمہ معتقدات مسیحی سے منکر ہیں۔ ان میں سے جو جرأت اخلاقی کے زیور سے آ راستہ ہیں، وہ تو علانیہ لا مذهب ہو چکے ہیں اور مسیحیت کی پوری پوری مخالفت کر رہے ہیں اور تحریراً و تقریریاً اس کے ظسم کو باطل کرنے میں سرگرم ہیں اور بعض جن کی جرأت اخلاقی کمزور ہے، وہ سوسائٹی کے دباؤ کی وجہ سے کامل منافقت کی زندگی بس رکر رہے ہیں۔ چنانچہ ڈاکٹر میکس نارڈو یورپ میں مذهب عیسائیت کے اثر کی نسبت لکھتے ہیں:

”اس میں کچھ شک نہیں کہ تعلیم یافتہ گروہ کا ایک معتقدہ حصہ اور سلیم الطبع اور فہیم انسان تقریباً تمام

و مکمال اس نتیجہ پر پہنچ ہیں کہ ان کا موجودہ مذهب (عیسائیت) اور ان کا موجودہ نظام حکومت اس

انسانی فطرت اور ملکہ کے ..... جو علوم طبیعیہ کی ترقی سے حاصل ہوا ہے ..... بالکل مخالف اور متفاہد ہے اور کوئی انسان معقولیت سے ان فرسودہ اور خلاف فطرت دونوں نظاموں (عیسائی مذہب اور استبدادی حکومت) کو قبول نہیں کر سکتا۔ لیکن ہمارے زمانہ کی ایک بہت ہی بڑی قباحت بزدیٰ ہے۔ ہم اپنی آرا کو ظاہر کرنا نہیں چاہتے تاکہ ہماری اندر وہی دیر وہی زندگیاں یا گانگ اور بھگتی کے رنگ میں رکنی جائیں۔ ہمیں زمانہ سازی کے بھوت نے یہی تعلیم دی ہے کہ دنیاوی مصالح اسی امر کی متفضی ہیں کہ ہم ضمیر کی تسبیح و مخالفت کی پروانہ نہ کر کے ان فرسودہ عقائد کو تسلیم کرتے رہیں۔ اور یقین تو یہ ہے کہ اسی بد دیانتی اور فتدان جرأت ہی نے اس منافقت کی حکومت کو اس قدر طویل بنا دیا ہے اور حق و دیانت کو اس قدر عسیر الحصول۔“

کرنل انگریز سال اپنی کتاب ہماری کتاب کے مروجہ جھوٹ، میں لکھتے ہیں:

”مسیحیت غلامی، اسر و تعبد، نار و اداری و تشدد، حکومیت فرقہ اُناث اور ایسے ایسے شرمناک ذمائم کی جن کا نام لیتے ہوئے بھی شرم آتی ہے ..... حامی رہی ہے اور جب تک سائنس کی ترقی نے اس کے قصر توبہات کو پوری طرح منہدم نہیں کر دیا، اس کی آنکھیں نہیں کھلیں۔ اور جب تک اسے کامل شکست کا یقین نہیں ہو گیا، اس نے ہتھیار نہیں ڈالے اور اس سے قبل سائنس کے ہر حملے کا جواب تپن و تفگ، قتل و غارتگری، تباہی و سفا کی سے دیتی رہی ہے۔ ان واقعات نے تاریخ عالم میں سب سے زیادہ خونیں صفات کا اضافہ کیا ہے۔“

لارڈ مارلی مسیحی غیر معقولیت کا تذکرہ کرتے ہوئے لکھتے ہیں کہ

”مسلمانوں کا یہ دعویٰ کہ اسلام تمام موجودہ مذاہب سے کہیں برتر ہے اور اس میں کوئی بات عقل عامہ کے خلاف اور اس کی اخلاقی تعلیم میں کوئی امر فطری و طبی انسانی اخلاق کے منافی نہیں، بہت ممکن ہے کہ صحیح ہو۔“

ہم پورے ایقان سے کہتے ہیں کہ صحیح ہے اور ضرور صحیح ہے۔ لارڈ مارلے کو جو شک ہے، وہ فقط انہی نام نہاد پادریوں کی مفتریانہ تحریریات سے پیدا ہوا ہے۔ پروفیسر بکل اپنی شہرہ آفاق تاریخ تمدن، میں ان پادریوں کی مفتریانہ مساعی کا ذکر کرتے ہوئے لکھتے ہیں:

”ہائے افسوس! ان پادری حضرات پر کہ انہوں نے حق و انصاف کا ارادہ خون کرتے ہوئے حضرت محمد ﷺ بغیر عرب کی ذات پر ایسے ایسے الرامات لگائے ہیں جنہیں ایک معنوی انسان کی طرف بھی منسوب کرتے وقت ہر صداقت پسند شخص تامل کرتا ہے اور ایک لمحہ کے لئے بھی نہ سوچا کہ حضرت محمد ﷺ اگر دنیا کے سب سے بڑے مصلح نہ تھے تو کم از کم ایسے مصلح تھے جن کی نظیریں دنیا نے بہت کم دیکھی ہیں۔“

الغرض ان عیسائی مشنریوں کی اسلام سے غیر مسلموں کو تنفس کرنے کی کوششیں جس قدر محیر العقول

ہیں، اس سے کہیں زیادہ حسرت انگیز۔ ہمارے حضرات علماء کا باہم برس پر خاش رہ کر اسلام کی اشاعت اور اصلی مدافعت سے غفلت بر تباہی زیادتی ہے۔ اگر فریق اول شب و روز اسلام کی تحریب میں مصروف کار ہے تو فریق ثانی کمالی تغافل سے اسے نظر انداز کر رہا ہے۔ فیا للعجب

## مسیح مبلغین کے حملوں کی حیثیت

جیسی تو یہ ہے کہ اگر اسلام کی بنیاد حق و راستی کی مضبوط چیزاں پر نہ ہوتی تو اسے میکھی جملے کبھی کے نیست و نابود کر چکے ہوتے اور یہ بھی جیسی ہے کہ اگر مسیحیت میں ایک شائیب بھی معقولیت و راستی کا ہوتا تو ضرور اس کے جملے اسلام پر اس قدر موثر ہوتے کہ اسلام کو مدافعت کے بغیر چارہ نہ رہتا مگر اللہ کا شکر ہے کہ جہاں ایک طرف کامل حق و صداقت، معقولیت و اعتدال جسم جلوہ فرمایا ہے، وہاں اس کے مقابلہ میں کامل غیر معقولیت و بے بنیاد و بے سرو پار روایات کا جمومع ہے اور عیسائی مشنریوں نے اپنی نازک پوزیشن کو پوری طرح سے محسوں کر کے اپنے دفاع کا بھی طریقہ نکالا ہے کہ فریق مخالف پر ہر وقت اعتراض کرتے رہیں تاکہ اسے ان کے مذہب پر اعتراض کرنے کی فرصت نہ ملے۔ لیکن ان کی وہی مثال ہے جو انھیں ممتنی (باب ۷) میں صدقوں اور فریضیوں کی دی گئی ہے:

”تو کیوں اپنے بھائی کی آنکھ کے تنکے کو دیکھتا ہے اور اپنی آنکھ کے شہیر پر غور نہیں کرتا، اور جب تیری آنکھ میں شہیر ہے تو اپنے بھائی سے کیونکر کہہ سکتا ہے کہ لا تیری آنکھ میں سے تنکا نکال دوں۔ اے ریا کار! پہلے اپنی آنکھ میں سے تو شہیر نکال، پھر اپنے بھائی کی آنکھ سے تنکے کو اچھی طرح سے دیکھ کر نکال سکے گا۔“

## علماء کی غفلت اور پادریوں کی جسارت

لیکن جس طرح ہمارے علماء کرام کی غفلت شعاری اور بے احتیاطی عدمِ المثال ہے، اسی طرح ان مشنریوں کی جسارتیں بھی روز افزوں ہیں۔ ہزارہا مسائل اسلام کے خلاف شائع کئے جاتے ہیں، اور نوجوان مسلمانوں اور فہیدہ غیر مسلموں کے قلوب کو سوم کیا جاتا ہے:

**﴿وَإِنَّ الشَّيَاطِينَ لَيُوَحُّونَ إِلَى أُولَئِءِ الْهُمْ لِيُجَادِلُوكُمْ وَإِنَّ أَطْعَمُهُمْ إِنَّكُمْ لَمُشْرِكُونَ﴾** (الانعام: ۱۲۱)

”اور یقیناً شیاطین اپنے دوستوں کے دل میں ڈالتے ہیں تاکہ یہ تم سے جدال کریں۔ اور اگر تم ان لوگوں کی اطاعت کرنے لگو تو یقیناً تم مشرک ہو جاؤ گے۔“

اوہر ہمارے علمائے کرام اور ارباب قلم بالکل اس طرف متوجہ ہی نہیں ہوتے اور اس عظیم الشان خطره کا مقابلہ اس کی طرف سے آئکھیں بند کر کے کرتے ہیں۔ خاکسار کونہ تو علمائے کرام کے زمرہ میں

داخلہ کا فخر حاصل ہے اور نہ ہی ارباب قلم میں ہونے کا دعویٰ۔ مگر حسب حکم سید الکوئین ہادی برحق حضرت خاتم النبیین ﷺ کے

مَنْ رَأَى مُنْكِرًا فَلَيُغِيرْهُ بَيْدِهِ فَإِنْ لَمْ يَسْتَطِعْ فَبِلِسَانِهِ فَإِنْ لَمْ يَسْتَطِعْ فَقِيلَ لَهُ وَذَلِكَ أَضْعَافُ الْإِيمَانِ (صحیح مسلم: ۲۷۵، ترمذی: ۲۷۲)

”تم میں سے جو شخص برائی دیکھے تو وہ اسے ہاتھ (قوت) سے ختم کرے، اگر انی استطاعت نہ ہو تو تو زبان سے (اس کے خلاف کلمہ حق بلند کرے) اور اگر انی بھی استطاعت نہ ہو تو پھر دل سے (براجانے) اور یہ (آخری درجہ) سب سے کمزور ایمان ہے۔“

میں نے بھی یہ ارادہ کیا ہے کہ ان رسائل کا جو وقت فوتا عیسائی مشنریوں کی طرف سے شائع ہوتے رہتے ہیں، جواب دوں۔

﴿وَمَا تَوْفِيقٌ إِلَّا بِاللّٰهِ عَلَيْهِ تَوْكِّلُتْ وَإِلَيْهِ أُنِيبُ﴾ (ہود: ۸۸)

”میری توفیق اللہ کی مدد سے ہے اسی پر میرا بھروسہ ہے اور اسی کی طرف میں رجوع کرتا ہوں“ مشنریوں کے اکثر اعتراضات تو ایسے ہیں جن کی سخافت پہلی نظر ہی میں معلوم ہو جاتی ہے اور بعض ایسے بھی ہوتے ہیں (وقلیل ما ہم) جن میں منطقی مغالطے ہوتے ہیں اور بعض میں اصولی غلطیاں ہوتی ہیں۔ اس لئے ہر اعتراض کے جواب کا علیحدہ طریقہ اختیار کیا جائے گا۔

## حضرت مسیح کے الٰہی صفات سے متصف ہونے پر چودہ دلائل

سب سے پہلے رسالہ ’حقائق القرآن‘ کا جواب ہدیہ ناظرین کیا جاتا ہے، اس رسالہ میں محرر نے قرآن حکیم سے حضرت عیسیٰ علیہ انبیاء و علیہ الصلوٰۃ والسلام کی فضیلت اور ان میں الٰہی صفات کے اثبات کی کوشش کی ہے اور چند مغالطے دے کر نہایت عجیب و غریب نتائج اخذ کئے ہیں۔

مصنف رسالہ مذکور نے چودہ دلائل اپنے دعویٰ کے ثبوت میں پیش کئے ہیں جنہیں اگر بنظر غور دیکھا جائے تو وہ چند ایسی بنا یادوں پر ہیں جو نہیں اپنے نفس بالکل فاسد اور نہایت گمراہ کن ہیں۔ اس لئے پہلے ہم ان کی بنیادی غلطی اس طرح ظاہر کریں گے کہ اس کے بعد ان شاء اللہ ہر دلیل پر علیحدہ علیحدہ جرح و قدح کرنے کی ضرورت ہی نہ رہے گی، اور ناظرین کو خود بخود معلوم ہو جائے گا کہ مصنف نے جس قدر دلائل حضرت عیسیٰ علیہ السلام کی فضیلت کے قائم کئے ہیں، وہ سرتاسر غلط ہیں۔

## معیارِ افضلیت

(۱) مصنف نے انبیا کی فضیلت کے تین معیار فراہدیے ہیں:

① نسب ② صدورِ مجزوات ③ بحمدِ عصری آسمان پر چلے جانا

(۲) مصنف نے یہ فرض کیا ہے کہ کسی پیغمبر یا کسی بشر سے بعض مجزوات کا صدور اس کی الٰہی

صفات سے متصف ہونے کو مستلزم ہے۔

(۳) مصنف نے ساتھ ہی یہ دعویٰ کیا ہے کہ یہ مدارِ فضیلت اور حضرت عیسیٰ میں وجود صفاتِ الٰہیت قرآن حکیم سے مانخوا ہے۔

﴿كَبَرْتُ كَلِمَةً تَخْرُجُ مِنْ أَفْوَاهُهُمْ إِنْ يَقُولُونَ إِلَّا كَذِبًا﴾ (الکہف: ۵)

”یہ تہمت بڑی بڑی ہے جو ان کے منہ سے نکل رہی ہے وہ زاجھوٹ بک رہے ہیں“

سب سے پہلے ہم اس امر کو واضح کر دینا چاہتے ہیں کہ قرآن حکیم نے کہیں بھی ان تینوں میں سے کسی ایک کو یا تینوں کو اکٹھا معیارِ فضیلت اور مدارِ فوقيت قرار نہیں دیا۔ ہم تمام پادری صاحبان کو چیخ کرتے ہیں کہ ایک آیت بھی اس مضمون کی قرآن حکیم سے نکال کر دکھائیں، تب اپنے دعویٰ کو آگے چلائیں۔  
 ﴿هَاتُوا بُرْهَانَكُمْ إِنْ كُنْتُمْ صَادِقِينَ﴾ (البقرۃ: ۱۱۱) ان سے کہو کہ اگر تم سچے ہو تو کوئی دلیل تو پیش کرو۔

### تمام انبیا کی تعلیم تو حیدر الٰہی ہے

حقیقت الامر یہ ہے کہ قرآن حکیم جہاں دیگر سب انبیا کی تعلیمات کا جامع ہے، وہاں ان پر مہمین (نگران) اور ان کی تصحیح بھی کرتا ہے۔ یعنی مرور یا میام سے جو نقائص اور شبہات مختلف انبیا کے تقبیعین کے عقائد اور عبادات و اعمال میں داخل ہو چکے ہیں اور اب انہیں انبیا کی تعلیمات کا جز تک خیال کیا جاتا ہے، قرآن ان کی اصلاح اور تصحیح کرتا ہے۔ اسی لئے سب سے پہلے اس نے یہ دعویٰ کیا کہ عقائد میں تمام انبیا کی تعلیمات کا مقصد و مآل واحد تھا اور وہ یہ کہ سب کے سب تو حیدر عبادت الٰہی کی طرف بلاتے تھے اور وحی الٰہی سے ان کی رہنمائی کی گئی اور بیانات یعنی دلائل و برائین ظاہرہ سے ان کی تائید کی گئی تاکہ وہ اپنی مشترکہ تعلیم یعنی توحید الٰہی اور آخرت بنی نوع انسان کو کما حقہ خدا کے بندوں تک پہنچا دیں۔ چنانچہ ارشاد ہوتا ہے:

① ﴿أَلَفَدَ أَرْسَلْنَا رُسُلَنَا بِالْبَيِّنَاتِ﴾ (الحدید: ۳)

”ہم نے اپنے رسولوں کو ظاہر دلائل کے ساتھ مجموع فرمایا (اپنے بندوں کی ہدایت کیلئے)۔“

② ﴿وَإِذْ أَخَذْنَا مِنَ النَّبِيِّينَ مِثْاقَهُمْ وَمِنْكَ وَمِنْ نُوحٍ وَإِبْرَاهِيمَ وَمُوسَى وَعِيسَى ابْنِ مَرْيَمَ وَأَخَذْنَا مِنْهُمْ مِيثَاقًا غَلِيلًا﴾ (الازحاف: ۷)

”اور جب ہم نے سب انبیا سے وعدے لئے اور (ان میں سے بالخصوص) تم سے، نوح اور ابراہیم، موسیٰ اور عیسیٰ ابن مریم سے وعدے لئے اور سب سے نہایت پختہ وعدہ لیا۔“ (کہ تم میری سچی تعلیم کو میرے بندوں تک پہنچا دو گے)

③ ﴿أُولَئِكَ الَّذِينَ أَتَيْنَاهُمُ الْكِتَابَ وَالْحُكْمَ وَالنُّبُوَّةَ﴾ (الانعام: ۸۹)

”یہی گروہ انبیا ہے جسے ہم نے کتاب اور حکم اور نبوت عطا فرمائی۔“

﴿۴﴾ إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ وَالْبَيْبَيْنَ مِنْ بَعْدِهِ وَأَوْحَيْنَا إِلَى إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطَ وَعِيسَى وَأَيُّوبَ وَيُونُسَ وَهَارُونَ وَسُلَيْمَانَ وَآتَيْنَا دَاؤَدَ رَبُّوْرَ﴾ (النساء: ۱۶۳)

”هم نے تیری طرف وحی کی جس طرح کہ ہم نے نوح اور اس کے بعد کے انبیا کی طرف وحی کی اور ہم نے ابراہیم اور اسماعیل، الحسن اور یعقوب اور ان کی اسپاٹ (اولاد) اور عیسیٰ، ایوب، یونس، ہارون اور سلیمان علیہم السلام کی طرف وحی کی اور داؤد کو زبور عطا فرمائی۔“

﴿۵﴾ وَجَعَلْنَا مِنْهُمْ أَئِمَّةً يَهُدُونَ بِمَا مُرِنَا لَمَّا صَبَرُوا﴾ (آلہ براء: ۲۲)

”اور جب انہوں نے صبر کیا تو ہم نے ان میں سے کئی ایسے امام بنادیے جو ہمارے حکم سے ان کی رہنمائی کرتے تھے۔“

﴿۶﴾ وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحَى إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ﴾ (الانبیاء: ۲۵)

”اور ہم نے تم سے پہلے کوئی رسول نہیں ہیجا مگر اس کی طرف یہ وحی کی کہ سوائے میرے اور کوئی معبود نہیں، پس میری ہی عبادت کرو۔“

﴿۷﴾ شَرَعَ لَكُمْ مِنَ الدِّينِ مَا وَصَّيْ بِهِ نُوحًا وَاللّٰهُ أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَتَرَفَّقُوا فِيهِ﴾ (الشوری: ۱۳)

”اس نے تمہارے لئے وہی دین مقرر کیا، جس کا نوح کو حکم دیا اور جو ہم نے تیری طرف وحی کیا اور جس کا ابراہیم، موسیٰ اور عیسیٰ کو حکم دیا تھا کہ دین کو قائم کرو اور اس میں تفرقہ اندازی مت کرو۔“

یعنی سب انبیا کی تعلیم کا مآل واحد ہے۔

﴿۸﴾ چنانچہ سورہ انبیاء میں تمام انبیاء کے اوصاف امتیازی کا ذکر فرماتے ہوئے فرمایا:

﴿إِنَّ هَذِهِ أَمْتَكُمْ أُمَّةً وَاحِدَةً وَأَنَا رَبُّكُمْ فَلَا تَغُبُّوْنِ﴾ (الانبیاء: ۹۲)

”یہ سب انبیا کی جماعت ایک ہی جماعت تھی (اور ایک ہی تعلیم کی حامل جس کا مآل یہ تھا کہ میں ہی تھہرا پالنے والا ہوں پس میری ہی عبادت کرو۔“

ان آیات سے صاف ظاہر ہے کہ قرآن حکیم نے انبیا کو فی الجملہ ایک جماعتِ حقہ اور ایک ہی امتِ قابیۃ کے افرادِ حنیف اور انہیں تمام بھی نوع انسان کے لئے مقتدا اور پیشوا قرار دیا ہے۔ چونکہ انبیا تمام بھی نوع انسان کے لئے سرچشمہ ہدایت تھے، اس لئے ضروری تھا کہ وہ معصوم ہوتے۔ ورنہ اگر چشمہ ہدایت خود ہی گدلا ہو جائے تو اس سے اور وہ کوئی طرح ہدایت ہو سکتی ہے۔ اگر اس وہ (نمونہ) خود ہی خراب ہو جائے تو ان کے تابعین کس طرح کامل ہو سکتے ہیں۔ اس لئے جو شخص کمال انسانی کی لوگوں کو دعوت دے، اس کے لئے ضروری ہے کہ وہ خود کمال انسانیت سے متصف ہو اور یہی دعویٰ قرآن حکیم نے فرمایا ہے اور اس دعویٰ کو سب سے پہلے حضرت محمد رسول اللہ ﷺ نے ہی دنیا کے سامنے علی الاعلان پیش کیا

اور اس کی تائید میں سب سے پہلے اپنے آپ کو پیش کیا اور فرمایا:

﴿فَقَدْ لِبِثُتْ فِيْكُمْ عُمَراً مِنْ قَبْلِهِ أَفَلَا تَعْقُلُوْنَ﴾ (یونس: ۱۶)

میں تم میں نبوت کے دعویٰ سے پہلے ایک عمر (چالیس سال) رہا ہوں تو (کیا تم اس میں کوئی بھی

ایسا اخلاقی نقص نکال سکتے ہو جو کمال انسانی کے منانی ہو؟) ..... کیا تم عقل سے کام نہیں لیتے؟“

اس کا جواب جو دیا، اُسے مولانا حاتم نے یوں ظلم کیا ہے ۔

تیری ہر بات کا یاں یقین ہے

کہ بچپن سے صادق ہے تو اور امین ہے !

اس نے حضرت محمد رسول اللہ ﷺ نے وحی ربانی سے جہاں کہیں بھی انیما کا ذکر کیا ہے تو ایسے الفاظ

میں جیسے کہ ایک مقدس ذات کو مقدس آدمیوں کا کرنا چاہئے۔

## انبیا کرام کے امتیازات

ہاں ان میں سب کے مخصوص امتیازات تھے جو مختلف اوقات پر بیان فرمائے گئے لیکن خاص خاص انبیا کی طرف خاص صفات کو منسوب کرنے سے ان صفات کا دوسرا سے انبیا میں غیر موجود ہونا لازم نہیں آتا۔ مثلاً سورہ مریم میں فرمایا:

﴿وَأَذْكُرْ فِي الْكِتَابِ إِدْرِیْسَ إِنَّهُ كَانَ صِدِّیْقَانِبِیَا وَرَفَعْنَةَ مَكَانًا عَلَیْا﴾ (۵۷، ۵۶)

”یہ اس کتاب میں اور یہ کا بھی ذکر کیجئے، بلاشبہ وہ سچا نبی تھا اور اس کو ہم نے بہت ہی بلند مقام تک اٹھایا۔“

اور حضرت اسماعیلؑ کی نسبت فرمایا:

﴿إِنَّهُ كَانَ صَادِقَ الْوَعْدِ وَكَانَ رَسُوْلًا نَبِیَا﴾ (مریم: ۵۲)

”حقیق وہ صادق ال وعد تھا اور رسول اور نبی تھا۔“

پھر حضرت ابراہیمؑ کی نسبت فرمایا:

﴿وَمَا كَانَ مِنَ الْمُشْرِكِيْنَ﴾ (ابقر: ۱۳۵) ”او روہ شرک نہ تھا۔“

تو کیا اس سے نعمۃ باللہ یہ لازم آتا ہے کہ حضرت عیسیٰ میں حضرت اور یہؑ کی سی راست بازی اور

حضرت اسماعیلؑ کی سی صادق ال وعدی نہ تھی یا حضرت اور یہؑ حضرت عیسیٰ سے بھی اوپر کے آسمان پر تھے۔

اسی طرح حضرت عیسیٰ کے شرک کی کافی کہیں بھی قرآن حکیم میں مذکور نہیں لیکن حضرت ابراہیمؑ کی بار بار مذکور

ہے تو اس سے نعمۃ باللہ یہ لازم آتا ہے کہ حضرت عیسیٰ مشرک تھے؟ اگر مصنف حقائق قرآنؑ کی یہی منطق

صحیح ہے تو ہم اس کے سوا کچھ نہیں کہتے:

﴿إِنْ يَتَّبِعُوْنَ إِلَّا الظُّلْمَ وَإِنْ هُمْ إِلَّا يَحْرُصُوْنَ﴾ (الانعام: ۱۱۶)

”محض وہی باتوں کی پیروی کرتے ہیں اور انکل پچھا باتیں کرتے ہیں۔“

»كَبُرَتْ كَلِمَةٌ تَخْرُجُ مِنْ أَفْوَاهِهِمْ إِنْ يَقُولُونَ إِلَّا كَذِبًا« (الکہف: ۵) ”بہت ہی

بڑی تفجیع بات ہے جوان کی زبانوں پر جاری ہے اور یہ سوائے صریح جھوٹ کے اور کچھ نہیں کہتے۔“

پس قرآن کریم میں کسی نبی کے چند مخصوص واقعات کو بطور فضیلت بیان کرنے سے یہ غرض ہرگز نہیں ہے کہ دیگر انبیا معاذ اللہ ایسے فضائل سے خالی ہیں۔ بلکہ ہر نبی کے واقعات خاص خاص مقاصد سے بیان ہوئے ہیں۔ یہی وجہ ہے کہ سب نبیوں کے ایک ہی قسم کے واقعات بیان نہیں فرمائے۔

یہاں ان سب تفریقوں کی حقیقت بیان کرنے کا موقع نہیں ہے۔ کیونکہ اصل مقصود حقائق القرآن، کے اعتراضات کا جواب ہے۔ اس لئے ہم فقط حضرت عیسیٰ کو خاص الفاظ میں ذکر کرنے کی مصلحت منظر ابیان کریں گے:

### اسلام سے پہلے حضرت مریمؑ کے متعلق عیسائیوں کا عقیدہ

قرآن حکیم کے نزول سے پہلے یہود کا یہ دعویٰ تھا کہ وہ حضرت ابراہیمؑ کے وارث ہیں۔ اس لئے وراثت ارض کے فقط وہی مستحق ہیں اور حضرت موسیٰ علیہ السلام کی شریعت کو ناقابلٰ نہ اور آخری اور کامل ترین شریعت اور احکامِ الٰہی کا آخری ورق مانتے تھے۔ اس لئے حضرت عیسیٰ کو نعوذ باللہ لکذاب، دروغ گو، مفتری ملعون وغیرہ جانتے تھے اور ان کی ماں حضرت مریم علیہما السلام پر نہایت مکروہ تہمت لگاتے تھے چنانچہ ان کی خباثت کا اثر ہوا کہ خود عیسائی بھی حضرت مریمؑ کی عفت و عصمت کے قائل نہ رہے اور جو بہت ہی پکے تھے، وہ بھی مشتبہ ہوئے بغیر نہ رہ سکے۔

چنانچہ مشہور مؤرخ گلبن اپنی شہرہ آفاق کتاب Decline and Fall of Roman Empire

(سلطنت روما کا عروج و زوال) کے باب اول میں لکھتے ہیں:

”حضرت مریمؑ کی عفت و عصمت کا اور زنا سے براءت کا خیال سب سے پہلے حضرت محمد ﷺ کو آیا۔ اور انہوں نے بڑے زور سے حضرت مریمؑ کی براءت کی اور انہیں ‘عفیفہ’ اور ‘صدیقة’، قرار

دیا اور زنا کی تہمت سے بچانے کے لئے انہیں ‘موید من روح القدس’ بتالیا۔  
چنانچہ کرسیٰ (صلی بی جنّتوں) کے دوران جب یہ تصور (یعنی استقرارِ حمل بلا ماس) یورپ میں آیا

تو سینٹ برنارڈ نے اسے ایک بدعت سمجھ کر مسٹر کر دیا۔“

کیونکہ وہ یہ خیال کرتا تھا کہ حضرت مریمؑ کے ساتھ حضرت جبریلؑ نے مباشرت کی تھی جس سے استقرارِ حمل ہوا (نعوذ باللہ)۔ اور اس کی تائید انجیل متی باب اول ۱۸/۱<sup>(۱)</sup> سے بھی ہوتی ہے۔

(۱) اب یہ یوں صحیح کی پیدائش یوں ہوئی کہ جب اس کی ماں مریمؑ کی ممگنی یوسف کے ساتھ ہوئی تو ان کے اکٹھے آنے سے سلسلے وہ روح القدس سے حاملہ ہائی گئی۔

لیکن لیکن اپنی کتاب Rationalism جلد اول میں لکھتے ہیں:

”صلیبی جنگوں کا ایک اثر یہ ہوا کہ (مسلمانوں کی دیکھا دیکھی) حضرت مریمؑ کی عفت و عصمت کا خیال یورپ کے عیسائیوں کے عقائد میں داخل ہو گیا اور تعجب تو یہ ہے کہ اس اسلامی عقیدہ کے پیشخواز سے پہلے یورپ میں عجیب عجیب خیالات موجود ہیں۔ بعض تو یہ کہتے تھے کہ ایک بکوت نطفہ لے کر آیا اور اس نے حضرت مریمؑ کے کان میں ڈال دیا اور وہاں سے وہ سیدھا پیٹ میں سے ہوتا ہوا حرم میں پہنچ گیا اور استقرار حمل ہو گیا۔“

چشم بد دور..... مسیحی بھیڑوں کے گلہ بان فزریا لو جی، اور اناؤمی، میں بھی یہ طولی رکھتے تھے۔

اس کی اصل وجہ یہ ہے کہ آنحضرت سرورِ عالم ﷺ کی بعثت سے پہلے تمام ادیان میں ایک فتویٰ عظیم پیدا ہو چکا تھا اور مسلسل تحریفات نے تعلیماتِ الٰہی کو اس قدر منسخ کر دیا تھا کہ سوائے نام کے ان میں کوئی بھی خوبی نہ رہی تھی۔ چنانچہ یہود تو سرے سے عصمتِ انیما کے قائل ہی نہیں جیسا کہ ان کی موجودہ توریت سے ظاہر ہوتا ہے۔ اور عیسائی بھی چونکہ ان کے پیرو ہے۔ صرف حضرت عیسیٰ علیہ السلام کو اہن اللہ مانتے تھے۔ اس لئے وہ بھی حضرت مریمؑ علیہما السلام کی عصمت کے عقیدہ کو ضروری خیال نہ کرتے تھے۔ لیکن یہ ظاہر ہے کہ ایسا عقیدہ سرے سے الٰہامی تعلیم کے اور حکمتِ بعثتِ انیما علیہم السلام کے منافی ہے۔ اس لئے اللہ تعالیٰ نے حضرت محمد ﷺ کو جمیع مذاہب عالم کے لئے حکم عدل (عادل حج) بنایا کہ بھیجا تاکہ ان سب کے آپس کے اختلاف کو رفع کر کے جمیع ادیان اور جمیع بنی نوع انسان کو خداے واحد کی عبودیت کی لڑی میں پر کر اخوت و مساواتِ حقیقی قائم کر کے دنیا کو عدل و انصاف اور امن و سکون سے معمور کر دیں۔ سب سے پہلے جو قضیہ آنحضرت ﷺ کے دربار میں پیش ہوا، وہ یہود و نصاریٰ کا ہی تھا:

﴿وَقَالَتِ الْيَهُودُ لَيْسَتِ النَّصَارَى عَلَى شَيْءٍ وَقَالَتِ النَّصَارَى لَيْسَتِ الْيَهُودُ عَلَى شَيْءٍ وَهُمْ يَتَلَوُنَ الْكِتَابَ﴾ (آل عمران: ۱۱۳)

”اور یہود کہتے ہیں کہ نصاریٰ کا دین بے بنیاد ہے۔ اور عیسائی کہتے ہیں کہ یہود کا دین بے بنیاد ہے، حالانکہ دونوں کو الٰہامی تعلیم کے حامل ہونے کا دعویٰ ہے۔“

## حضرت عیسیٰ کے متعلق یہود کے الزامات اور عیسائیوں کی لا جوابی

اب یہود جیسا کہ پہلے تحریر ہو چکا ہے، عیسیٰ علیہ السلام کی نسبت مندرجہ ذیل الزامات دھرتے تھے:

وہ حرامزادہ تھے اور حضرت مریمؑ زنا کی مرتبک ہوئیں۔ (ان کفریات سے اللہ ہمیں بچائے)

حضرت عیسیٰ جھوٹے اور مفتری تھے۔ نعوذ بالله

حضرت عیسیٰ صلیب پر مرے اور توریت میں ہے کہ جو صلیب پر مراء، وہ ملعون ہوا۔ اس لئے

①

②

③

حضرت عیسیٰ کی موت لعنت کی موت تھی، لہذا وہ من جانب اللہ نہ تھے۔ نعوذ باللہ عیسائی پہلے اور تیسرے اعتراض کا کوئی جواب نہیں دیتے تھے اور جیسا کہ گین اور لیکی اور دیگر موئین خیال ہے کہ وہ دبی زبان سے اس کا اعتراض بھی کرتے تھے۔

اور دوسرے اعتراض کے جواب میں کہتے تھے کہ وہ ابن اللہ تھے۔ رسول اللہ ﷺ نے الہام الٰہی کی تائید سے ان سب تنازعات کا خاتمہ فرمادیا اور دونوں فریقوں کو کاذب ٹھہرا کر یوں فیصلہ صادر فرمایا۔

### اسلام ہی نے یہود کی تکذیب و تردید کی

اپنے بھائی عیسیٰ علیہ السلام کی براءت کرتے ہوئے نبی ﷺ نے فرمایا کہ یہود جھوٹے ہیں، کیوں؟

**اول:** حضرت مریم علیہم السلام بالکل عفیفہ اور زنا کی تہمت سے بالکل پاک تھیں۔ اس قسم میں ان کا بغیر تقرب، بحالتِ دشیرگی حاملہ ہونا، روح القدس سے مؤید ہونا اور حضرت عیسیٰ علیہ السلام کی پیدائش کا ذکر سب آگئے ہیں۔ اس میں نہ کوئی حضرت مریم کا اور نہ ہی حضرت عیسیٰ علیہ السلام کا شرف ہے اور نہ ہی قرآن حکیم کا یہ مقصد<sup>(۱)</sup> تھا۔ بلکہ یہ حضن اللہ تعالیٰ کی کمال قدرت اور حضرت مریم کی بریت کا اظہار تھا۔ علی ہذا حضرت عیسیٰ علیہ السلام کا تکلم فی المهد، بھی حضن اپنی والدہ کی بریت کے لئے تھا کہ حضرت عیسیٰ علیہ السلام کے شرف و بزرگی کے لئے۔

**دو:** حضرت عیسیٰ مفتری و کذاب نہ تھے بلکہ خدا کے سچے رسول تھے۔ جو بنی اسرائیل کی ہدایت کے لئے مبعوث ہوئے۔ اور ان کی موت لعنت کی موت نہیں بلکہ خدا نے ان کو کفار یہود کے ستم سے اور صلیب پر لعنت کی موت مرنے سے بچالا۔

عیسائیوں کے دعویٰ الٰہیت مسح کو حضور سرور عالم ﷺ نے یوں مسترد فرمایا:

**(۳)** ﴿تَكَادُ السَّمُوَاتُ يَتَقَطَّرُنَّ مِنْهُ وَتَنْشَقُ الْأَرْضُ وَتَخْرُجُ الْجِبَالُ هَذَا، أَنْ دَعَوْا

**لِلرَّحْمَنِ وَلَدًا، وَمَا يَنْبَغِي لِلرَّحْمَنِ أَنْ يَتَخَذَ وَلَدًا﴾ (مریم: ۹۰)**

**(۲)** یہی وجہ ہے کہ قرآن حکیم میں بی بی آمنہ (والدہ رسول اللہ ﷺ) کا ذکر نہیں ہے۔ کہاں وہ عفیفہ عورت جس پر قش ترین الازم لگ چکا ہے اور کہاں وہ عورت جس کی پاک دانی، عفت و عصمت، شرافت و نجابت اور حسب و نسب کے راگ گائے جاتے ہوں۔ ثانی الذکر عفیفہ خاتون کے لیے اشد ضروری تھا کہ صفائی کی جاتی اور قرآن کا ذکر بطور شہادت صفائی کے ہے ورنہ آج تک حضرت مریم معاذ اللہ فاختہ متصور ہوتی۔ جب کہ اول الذکر کا تذکرہ تحریصیل حاصل ہوتا لہذا اس کا ذکر ترک کیا گیا اور یوں ذکر کا نہ ہونا کوتاہی سماں تک اسی تذکرہ کی دلیل نہیں ہے۔ قرآن میں انہیں یا تورات کی طرح غیر متعلق و اوقاعات اشخاص کی زندگیاں اور غیر ضروری امور و سواح مندرج نہیں ہیں اور نہ ایسا ہونا کسی کتاب کی خوبی بھی جاتی ہے۔ قرآن کریم نے صرف انہیں و اقعات کا تذکرہ کیا ہے جن سے کوئی انفرادی یا اجتماعی مقصد حاصل ہوتا ہے، لاحاصل مباحثت سے ہمیشہ اجتناب فرمایا ہے۔

”قریب ہے کہ آسمان ان کے اس افراستے (کم تجسس اللہ کا بیٹا ہے) پھٹ جائیں اور زمین شق ہو جائے اور پہاڑ دھڑام سے گر پڑیں، اس سے کہ انہوں نے خدا کے لئے بیٹا قرار دیا۔ حالانکہ اللہ کے لئے کسی طرح ہی شایان نہیں کہ وہ کسی کو بیٹا بنائے۔“

(۲) ﴿لَقَدْ كَفَرَ الَّذِينَ قَالُوا إِنَّ اللَّهَ هُوَ الْمُسِيْحُ ابْنُ مَرْيَمَ، فُلْ فَمَنْ يَمْلِكُ مِنَ اللَّهِ شَيْئًا إِنْ أَرَادَ أَنْ يُهْلِكَ الْمُسِيْخَ ابْنَ مَرْيَمَ وَأَمَّةَ وَمَنْ فِي الْأَرْضِ جَمِيعًا وَلَلَّهُ مُلْكُ السَّمَاوَاتِ وَالْأَرْضِ وَمَا بَيْنَهُمَا، يَحْكُمُ مَا يَشَاءُ وَاللَّهُ عَلَى كُلِّ شَيْءٍ قَدِيرٌ﴾

”بلاشہ وہ لوگ کافر ہوئے جنہوں نے کہا کہ مجسح ابن مریم ہی اللہ ہے۔ (اے پیغمبر!) ان سے پوچھو کہ اگر اللہ تعالیٰ مجسح ابن مریم کو اور اس کی ماں (مریم) کو اور تمام موجودات ارضی کو بتاہ کرنے کی ٹھان لے تو کون آڑے آسکتا ہے اور زمین و آسمان اور ان کی مابین مغلوقات تو سب کی سب اللہ ہی کے لئے ہے، وہ جسے چاہے پیدا کرتا ہے اور اللہ ہر چیز پر قادر ہے۔“ (المائدۃ: ۱۷)

(۳) ﴿لَنْ يَسْتَكِفَ الْمَسِيْحُ أَنْ يَكُونَ عَبْدًا لِلَّهِ وَلَا الْمُلَائِكَةُ الْمُقَرَّبُونَ﴾

”مجسح علیہ السلام کو (اس امر میں) ہرگز عار نہیں ہے کہ وہ اللہ کا بندہ ہو اور نہ ہی مقرب فرشتے (اللہ کا بندہ ہونے میں عار ہجتے ہیں۔)“

مالکہ مقریبین کو بھی (ایسا بنے میں ہرگز عار نہیں ہے۔)“ (النساء: ۱۷۲)

(۴) ﴿لَقَدْ كَفَرَ الَّذِينَ قَالُوا إِنَّ اللَّهَ ثَالِثُ ثَلَاثَةٍ وَمَا مِنَ الْإِلَهِ إِلَّا اللَّهُ وَاحِدٌ﴾

”بے شک کافر ہوئے وہ لوگ جنہوں نے کہا کہ اللہ تینوں میں کا ایک ہے۔ حالانکہ سوائے اللہ واحد کے کوئی معبود نہیں ہے۔“ (المائدۃ: ۷۳)

(۵) ﴿مَا الْمَسِيْحُ ابْنُ مَرْيَمَ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ وَأَمَّهُ صَدِيقَةٌ كَانَآ يَأْكُلُانَ الطَّعَامَ﴾ (المائدۃ: ۷۵)

”نہیں ہیں مجسح ابن مریم مگر (اللہ کے) رسول۔ بے شک ان سے پہلے بھی رسول گذر چکے ہیں اور ان کی ماں صدیقہ تھیں۔ وہ دونوں (ماں بیٹا عام انسانوں کی طرح) کھانا بھی کھاتے تھے (پھر کیسے الوہیت میں دخیل ہو گئے؟)“

مؤخر الذکر بیان سے خود بخود اس عظیم الشان بہتان کی بھی وضاحت ہو گئی جو صاحب حقائق القرآن نے یہ کہہ کر باندھا ہے کہ قرآن حکیم نے حضرت عیسیٰ علیہ السلام کی الوہیت کی تائید کی ہے۔ اگر ارباب بصیرت ان آیات پر جو ہم نے مشتبہ نمونہ از خروارے درج کی ہیں، غور کریں تو ان کو معلوم ہو جائے گا کہ الوہیت مجسح کی جس زور و شور سے قرآن حکیم نے تردید کی ہے، وہ اپنی نظری آپ ہی ہے۔ اور اگر پادری صاحب اسے تائید تصور کرتے ہیں تو ہم بڑی خوشی سے ان کو دعوت دیتے ہیں کہ آئیے۔ اور آپ بھی انہی الفاظ میں تائید الوہیت مجسح علیہ السلام کیجئے۔ خیر یہ تو جملہ مفترضہ تھا، اب آدم برس مطلب.....!

## نبی علیک بحیثیت ایک عادل حج

اوپر کی تحریر سے صاف ظاہر ہو گیا کہ ہمارے سرو ِ عالم ﷺ کی حیثیت بمنزلہ ایک حج کے ہے جو فریقین متحاصمین میں فیصلہ صادر کر رہا ہوا اور اس سے تورات کی وہ پیشین گوئی پوری ہوئی۔

”وہ قوموں کے درمیان عدالت کرے گا۔“

اور انحصار یوحنای کی پیشین گوئی بھی پوری ہوئی:

”لیکن جب وہ (یعنی روح حج) آئے گا تو وہ تمہیں سچائی کی راہ بتائے گا، اس لئے کہ وہ اپنی نہ

کہے گا لیکن جو کچھ وہ سنے گا، سو کہے گا۔“ (یوحنای: باب ۱۶)

تو ہم اب یہ کہیں گے کہ اگر بفرض مجال ان سب آیات کو حضرت عیسیٰ اور مریم علیہما السلام کے لئے مدارِ شرف ہی سمجھ لیا جائے تو پھر ہمارے حضرت سرو ِ عالم ﷺ کے اُسوہ اسلام کی نسبت کیا کہا جائے گا۔ جنہوں نے اس عدالت عالیہ کے حاکم اعلیٰ (چیف حج) کی حیثیت میں (جس کے رو برو تماں انیسا پیش ہو ہو کر اپنے اور اپنی قوم کے مابین قول فیصل کے طالب ہوتے ہیں) یہ فیصلہ صادر فرمایا ہے، جس کی بنا پر ہمارے نادان اور نافہم دوست حضرت عیسیٰ علیہ السلام کی الوہیت تک کا نتیجہ نکال رہے ہیں۔ جس عدالت کا منصف ملزم کو دنیا کے میزان امتیاز میں اس قدر بلند کر سکتا ہے، اس کے صدر انشیں فیصلہ فرمایا کہ رفتہ منزلت اور بلندی مرتبہت کے کس مقام پر ہیں، اس کا اندازہ کون نہیں کر سکتا؟ بجز ہمارے عیسائی مہربانوں کے جن کی آنکھوں پر تعصّب کی مادرزاد پٹی بندھی ہوئی ہے ۴

خن شاس نبی دلبر اخطا ایں جا ست

اور سوائے ان عیسائیوں کے دوسرا کون ایسا عقل کا پورا ہو سکتا ہے جو اس عدالت کے حج کی کم مرتبتی کا اس لئے قائل ہو کہ اس نے ایک شخص کے جرموں سے براءت کرتے ہوئے اپنی تعریف بھی بیچ میں کیوں نہیں کی۔ ۵ بریں عقل و دلش بیا ید گریست؟

یا جو اس بات کا قائل ہو کہ بربی شدہ شخص، حج سے اس لئے بہتر ہے کہ فیصلہ میں اس کا یا اس کی پیدائش کا ذکر تک نہیں۔ آنحضرت سرو ِ عالم ﷺ کی ذات ستودہ صفات اس قدر کامل اور ارفع و اعلیٰ تھی کہ سخت سے سخت دشمن ہم عصر بھی اس پر لب کشائی کرنے سے قاصر تھا، چہ جائیکہ حضرت عیسیٰ علیہ السلام کی ذات کہ ان پر اور ان کی والدہ پر چھو سو سال تک الزامات لگائے جاتے رہے۔ اور یہو عیسائیوں کو چیخنے دیتے رہے مگر عیسائیوں نے اس کا جواب تک نہ دیا۔ یہ فخر صرف حضور علیہ الصلوٰۃ والسلام کو حاصل تھا کہ جہاں آپ نے سابقہ انیسا کی عصمت پر لگائے گئے دھبھوں کو صاف کیا وہاں آپ نے اپنی برتری کو اس چیخنے کے ساتھ پیش کیا:

﴿لَقَدْ لَبِثُ فِيْكُمْ عُمْرًا مِنْ قَبْلِهِ أَفَلَا تَعْقِلُوْنَ﴾ (یونس: ۱۶)

میں تم میں ایک عمر بیوت سے پہلے بھی بس کر کچا ہوں تو پھر کیا تم میری ساری زندگی پر غور نہیں کرتے کہ وہ کس قدر ارفع و اعلیٰ، مکمل و بے عیب ہے۔ بلحاظ حسب و نسب، بلحاظ ذاتی اوصاف، دیانت و امانت، راست بازی و راست روی، عدل و انصاف، محبت و رحمت و رأفت، الغرض ہر پہلو سے تم اسے مکمل پاؤ گے تو پھر کیا آج تک کوئی ایسا برگزیدہ انسان گزار ہے؟ تم جو دوسرے انیما پر اثر امام دھرتے ہو تو آؤ مجھ میں بھی نفس نکالو۔ اس امر کی گواہی اس وقت کے تمام آدمیوں نے نہیں، اشجار و اقرار تک نے دی کہ ایسا کامل انسان نہ آنکھوں نے دیکھا، نہ کانوں نے سنا اور نہ ہی اس قدر کمال کا تصور قلب انسانی پر گذر سکتا تھا.....!!

### عیسائیوں کی ناشکرگزاری اور انصاف کشی

بعد ازاں اپنے تمام پیش رو انیما پر یہودی طرف سے لگائے جانے والے مختلف الزامات کی تردید کی اور چونکہ حضرت عیسیٰ و حضرت مریم علیہما السلام پر سب سے زیادہ الزامات تھے، اس لئے ان کی تردید کا اہتمام بھی زیادہ کرنا پڑا۔ عیسائیوں کو اس امر کا شکرگزار ہونا چاہئے کہ ہمارے حضور سرور عالم ﷺ نے ان پر اس قدر احسان عظیم کیا کہ ان کے بنائے ہوئے خدا کے بیٹھی کی براءت کی۔ اور اس کو معصوم قرار دیا اور اسے ابن اللہ کی نار و اجگہ سے بلند کر کے بوت و رسالت کی ارفع و اعلیٰ منصب پر بٹھایا۔ مگر یہ کم بخت اس قدر دشمن حق اور انصاف کش واقع ہوئے ہیں کہ اپنے حقیقی محسن و مرتبی کے شکرگزار ہونے کی بجائے اسی پر زبان طعن دراز کرتے ہیں: ﴿فَمَنَّهُ كَمَنَّلِ الْكَلِبِ إِنْ تَحْمِلُ عَلَيْهِ يَلْهَثُ أَوْ تَرْكُهُ يَلْهَثُ﴾ (۱۷۶/۲)

کاش! کہ پادری لوگ عقل کے ناخون لیتے اور حق کو چھپانے کی کوشش نہ کرتے۔ (جاری ہے)

### علمی مذاکرہ بر موضوع 'قرب قیامت کی پیش گویاں'

بروز اتوار ۲۶ / جنوری ۲۰۰۳ء ..... ۱۲ بجے دوپہر

بمقام دفتر ماہنامہ 'محدث'، ۹۹ جے ماڈل ٹاؤن، لاہور

دابة الأرض، الملهمة العظمى يلأجوج ماجوج، سونے کا پہاڑ وغیرہ کی تعبیر کرتے ہوئے کتاب و سنت اور ائمہ سلف کے افکار کی روشنی میں درست موقف اور منصب کیا ہونا چاہئے؟ مختلف مکاتب فکر کے نامور اہل علم اپنے خیالات کا اظہار فرمائیں گے۔ ان شاء اللہ